

క్రియోడ్డిశే మహాతంత్రరాజే, నీలకంఠస్తవః ॥

- 1 సర్వజ్ఞ జ్ఞానవిజ్ఞానప్రదానైకమహాత్మనే ।
నమస్తే దేవదేవేశ సర్వభూతహితేరత ॥
- 2 అనంతకాంతిసంపన్న అనంతాసనసంస్థిత ।
అనంతకాంతిసంభోగ పరమేశ నమోఽస్తుతే ॥
- 3 పరాపరపరాతీత ఉత్పత్తిస్థితికారక ।
సర్వార్థసాధనోపాయ విశ్వేశ్వర నమోఽస్తుతే ॥
- 4 సర్వార్థనిర్మలాభోగ సర్వవ్యాధివినాశన ।
యోగియోగీ మహాయోగీ యోగీశ్వర నమోఽస్తుతే ॥
- 5 కృత్వా లింగప్రతిష్ఠాం చ ధ్యాత్వా దేవం సదాశివమ్ ।
పూజయిత్వా విధానేన స్తవపాఠముదీరయేత్ ॥
- 6 లింగస్తవం మహాపుణ్యం యః శృణోతి సదా నరః ।
నోత్పద్యతే చ సంసారే స్థానం ప్రాప్నోతి శాశ్వతమ్ ॥
- 7 తస్మాత్ సర్వప్రయత్నేన శృణుయాచ్ఛ సుసంస్తవమ్ ।
పాపకర్తా కలేర్ముక్తః ప్రాప్నోతి పరమం పదమ్ ॥

క్రియోడ్డిశే మహాతంత్రరాజే, రుద్రకవచమ్ ||

1 బైరవ ఉవాచ ||

2 వక్ష్యామి దేవి కవచం మంగళం ప్రాణరక్షకమ్ |

అహోరాత్రం మహాదేవరక్షార్థం దేవమండితమ్ ||

3 అస్య శ్రీ మహాదేవకవచస్య,

వామదేవ ఋషిః, పంక్తిశ్చందః, సాః బీజం, రుద్రో దేవతా, సర్వార్థసాధనే వినియోగః ||

4 రుద్రో మామగ్రతః పాతు పృష్ఠతః పాతు శంకరః |

కపర్దీ దక్షిణే పాతు వామపార్శ్వే తథా హరః ||

5 శివః శిరసి మాం పాతు లలాటే నీలలోహితః |

నేత్రం మే త్ర్యంబకః పాతు బాహుయుగ్మం మహేశ్వరః ||

6 హృదయే చ మహాదేవ ఈశ్వరశ్చ తథోదరే |

నాభౌ కుక్షౌ కటిస్థానే పాదౌ పాతు మహేశ్వరః ||

7 సర్వం రక్షతు భూతేశః సర్వగాత్రాణి మే హరః |

పాశం శూలం చ దివ్యాస్త్రం ఖడ్గం వజ్రం తథైవ చ ||

8 నమస్కరోమి భూతేశ రక్ష మాం జగదీశ్వర |

పాపేభ్యో నరకేభ్యశ్చ త్రాహి మాం భక్తవత్సల ||

9 జన్మమృత్యుజరావ్యాధికామక్రోధాదపి ప్రభో |

లోభమోహాన్మహాదేవ రక్ష మాం త్రిదశేశ్వర ||

10 త్వంగతిస్త్యం మతిశ్చైవ త్వంభూమిస్త్యం పరాయణః |

కాయేన మనసా వాచా త్వయి భక్తిర్భూధాస్తు మే ||

ఫలశ్రుతిః ||

11 ఇత్యేతద్రుద్రకవచం పఠనాత్ పాపనాశనమ్ | మహాదేవప్రసాదేన బైరవేన చ కీర్తితమ్ ||

12 న తస్య పాపం దేహేషు న భయం తస్య విద్యతే |

ప్రాప్నోతి సుఖమారోగ్యం పుత్రమాయుఃప్రవర్ధనమ్ ||

13 పుత్రార్థీ లభతే పుత్రాన్ ధనార్థీ ధనమాప్నుయాత్ |

విద్యార్థీ లభతే విద్యాం మోక్షార్థీ మోక్షమేవ చ ||

14 వ్యాధితో ముచ్యతే రోగాత్ బద్ధో ముచ్యేత బంధనాత్ |

బ్రహ్మహత్యాదిపాపం చ పఠనాదేవ నశ్యతి ||